

765

సోదరులంతా ఐక్యతా కలిగి
నివసించుట ఎంత మేలు
నివసించుట ఎంత మనోహరం
అ॥ప॥ మనోహరం ఎంతో మనోహరం
సోదరులైకృత మనోహరం

1. తలపైన పోసిన పరిమళ తైలము
ఎంత మనోహరం - పరిమళం - ఎంత మనోహరం
అహరోసు గడ్డము మీదుగ అంగీల అంచువరకు
జారెడు తైలం మనోహరం ॥మనో॥
2. సీయోసు కొండలమైన వర్షించు హిమము
ఎంత మనోహరం - హిమము - ఎంత మనోహరం
హెర్మోసు కొండనుండి ప్రవహించు మంచు వంటి
ఐక్యత ఎంత మనోహరం ॥మనో॥
3. దివినుండి వచ్చిన దైవకుమారుడు
ఎంత మనోహరం - యేసు - ఎంత మనోహరం
సహవాస జీవితాన - ఆ ప్రభుని దీవెన వాన
ఎంత మధురం మనోహరం ॥మనో॥

766

వరనామమే యేసు వరనామమే
శుభనామమే క్రీస్తు శుభనామమే
వరనామమే శరణు వరనామమే
శుభనామమే శరణు శుభనామమే

1. ఉన్నాను అనువాడు వరనామమే
ఎన్నడూ మారడు వరనామమే
దేవుడు మనతోడు వరనామమే
నిన్న నేడు ఎప్పుడు వరనామమే ॥వర॥

2. సర్వ శక్తి దేవ వరనామమే
చూచుచున్న దేవ వరనామమే
సైన్యముల కధిపతి పరనామమే
ఆద్యంతముల కాంతి వరనామమే ॥వర॥
3. దవళపర్ణుడు యేసు వరనామమే
పరలోక తేజస్సు వరనామమే
నీతి సూర్యుడు యేసు వరనామమే
సాటిలేని యేసు వరనామమే ॥వర॥

బిషప్ దైవాశీర్వాదం గోవాడ

767

- మార్గం సత్యం జీవం నీవే
ఆది ఆధారం అంతం నీవే ॥మా॥
1. భాగ్యం నీవే భారం నీవే
భారం నీవే భాష్యం నీవే
వాక్యం నీవే వసంతం నీవే
విజయం నీవే విమోచన నీవే ॥మా॥
 2. పాలన నీవే పోషణ నీవే
ప్రబలం నీవే ప్రసాదం నీవే
ప్రార్థన నీవే ఫలితం నీవే
పునీతం నీవే ప్రకాశం నీవే ॥మా॥
 3. శరణం నీవే శ్రావ్యం నీవే
సహనం నీవే స్వాంతన నీవే
సదనం నీవే సఫలం నీవే
సకలం నీవే సర్వం నీవే ॥మా॥